


۲۵۔ غزلیات

پہلی بات: غزل اردو شاعری کی وہ صنف ہے جس کے ہر شعر کا مضمون مختلف ہوتا ہے۔ اس کے پہلے شعر کو مطلع کہتے ہیں۔ مطلع کے دونوں مصروع میں قافیہ ہوتے ہیں۔ غزل کے باقی شعروں کے صرف دوسرے مصروع میں قافیہ استعمال کیا جاتا ہے۔ قافیہ کے بعد جو لفظ یا لفظوں کا مجموعہ ہوتا ہے، اسے ردیف کہتے ہیں۔ ہر غزل میں ردیف کا ہونا ضروری نہیں۔ غزل کے آخری شعر میں شاعر کا تخلص ہوتا ہے۔ اس شعر کو مقطع کہتے ہیں۔ غزل میں کم سے کم پانچ اشعار ہوتے ہیں۔

شاد عظیم آبادی

جان پیچان: شاد عظیم آبادی ۱۸۳۶ء کو عظیم آباد (پٹنہ) میں پیدا ہوئے۔ ان کا اصل نام سید علی محمد تھا۔ ان کی تعلیم کا سلسلہ چار سال کی عمر ہی سے شروع ہو چکا تھا۔ انہوں نے عربی، فارسی اور انگریزی زبانوں کی تعلیم حاصل کی۔ انہوں نے یوں تو تمام اصنافِ سخن میں لکھا ہے مگر ان کا خاص میدان غزل تھا۔ میں خانہ الہام، بادہ عرفان اور المعتادان کی شاعری کے مجموعے ہیں۔ ۷ جنوری ۱۹۲۷ء کو ان کا انتقال ہوا۔



تمناوں میں الجھایا گیا ہوں
کھلونے دے کے بھلایا گیا ہوں

ہؤں اس کوچ کے ہر ذرے سے آگاہ
ادھر سے مدقائق آیا گیا ہوں

دلِ مضطرب سے پوچھ ، اے رونقِ بزم
میں خود آیا نہیں ، لایا گیا ہوں

عدم میں کس نے بلوایا ہے مجھ کو
کہ ہاتھوں ہاتھ پہنچایا گیا ہوں

کجہ میں ؟ اور کجہ اے شاد ، دنیا
کہاں سے کس جگہ لایا گیا ہوں

معنی و اشارات

آگاہ	- جانے والا	قتم	- صنف
دلِ مضطرب	- بے چین دل	شعر میں آنے والا خیال	- مضمون
عدم	- وہ عالم جہاں آدمی مرنے کے بعد جاتا ہے	ایک جیسی آواز لیکن مختلف معنی والے الفاظ	- قافیہ
کجہ	- کہاں	وہ نام جو شاعر نے اپنے لیے خود رکھا ہو	- تخلص

❖ مختصر جواب لکھیے :

- ۱۔ غزل کے پہلے شعر کو کیا کہتے ہیں؟
- ۲۔ شاد کی مشہور کتابیں کون سی ہیں؟



❖ اس شعر کا مطلب لکھیے :

تمناوں میں الجھایا گیا ہوں
کھلونے دے کے بھلایا گیا ہوں


❖ ایک جملے میں جواب لکھیے :

- ۱۔ غزل کے پہلے شعر کو کیا کہتے ہیں؟
- ۲۔ ردیف کے کہتے ہیں؟
- ۳۔ شاد کا اصل نام کیا تھا؟
- ۴۔ اس غزل میں کون سے قافیے آئے ہیں؟
- ۵۔ اس غزل کی ردیف کیا ہے؟
- ۶۔ روفی بزم سے شاعر کیا کہر رہا ہے؟



ندآ فاضلی

جان پچان: ندآ فاضلی ہمارے زمانے کے اہم بجدید شاعر اور ادیب تھے۔ ان کا اصل نام مقتدی حسین تھا۔ وہ ۱۹۲۰ء میں مدھیہ پردیش کے شہر گوالیار میں پیدا ہوئے۔ انہوں نے اردو اور ہندی میں ایم۔ اے تک تعلیم حاصل کی۔ ان کی شاعری کے کئی مجموعے شائع ہو چکے ہیں۔ شہر میں گاؤں، ان کے کلام کا کلیات ہے جس میں 'لغظوں کا پل'، 'مورنائج'، آنکھ اور خواب کے درمیان، کھویا ہوا سما کچھ، زندگی کی طرف اور شہر میرے ساتھ چل تو، نامی شاعری کے مجموعے شامل ہیں۔ ندآ فاضلی نے 'دیواروں کے نقش' اور 'دیواروں کے باہر' دوسوچی ناول بھی لکھے ہیں۔ ان کا انتقال ۲۰۱۶ء میں ۸۰ فروری ۲۰۱۶ء کو ہوا۔



سفر میں دھوپ تو ہوگی جو چل سکو تو چلو
سبھی ہیں بھپڑ میں ، تم بھی نکل سکو تو چلو
کسی کے واسطے راہیں کہاں بدلتی ہیں
تم اپنے آپ کو خود ہی بدل سکو تو چلو
یہاں کسی کو کوئی راستہ نہیں دیتا
مجھے گرا کے اگر تم سنبھل سکو تو چلو
کہیں نہیں کوئی سورج ، دھواں دھواں ہے فضا
خود اپنے آپ سے باہر نکل سکو تو چلو
یہی ہے زندگی ، کچھ خواب چند امیدیں
انھی کھلونوں سے تم بھی بہل سکو تو چلو

مشق

ان مصروعوں کو مکمل کیجیے:

- ۱۔ راہیں کہاں بدلتی ہیں
- ۲۔ مجھے گرا کے
- ۳۔ کہیں نہیں کوئی سورج
- ۴۔ باہر نکل سکو تو چلو

ایک جملے میں جواب لکھیے:

- ۱۔ ندافتسلی کا اصل نام کیا ہے؟
- ۲۔ شاعر نے سفر میں پیش آنے والی کس بات پر پریشانی کا ذکر کیا ہے؟
- ۳۔ راستے میں اگر تبدیلی ممکن نہ ہو تو ہمیں کیا کرنا چاہیے؟
- ۴۔ شاعر نے کن چیزوں کو کھلونے کہا ہے؟

نیچے دیے ہوئے مصروعوں کی صحیح جوڑیاں تلاش کر کے اپنی بیاض میں مکمل شعر لکھیے:

ب

- تم اپنے آپ کو خود ہی بدل سکو تو چلو
انھی کھلونوں سے تم بھی بہل سکو تو چلو
خود اپنے آپ سے باہر نکل سکو تو چلو
مجھے گرا کے اگر تم سنجل سکو تو چلو
- یہاں کسی کو کوئی راستہ نہیں دیتا
کہیں نہیں کوئی سورج دھواں دھواں ہے فضا
کسی کے واسطے راہیں کہاں بدلتی ہیں
یہی ہے زندگی کچھ خواب چند امیدیں

الف

تلاش و جستجو

سفر میں دھوپ تو ہوگی جو چل سکو تو چلو سمجھی ہیں بھیر میں تم بھی نکل سکو تو چلو¹
اس شعر میں 'چل' اور 'نکل' قافیے ہیں اور 'سکو تو چلو' ردیف۔ ذیل میں چند اشعار دیے ہوئے ہیں۔ ان کے قافیے اور ردیف تلاش کر کے لکھیے۔

- ۱۔ دل اپنا دیوانہ ہے کب دنیا کی مانا ہے
- ۲۔ جو قاتل تاریخ لکھے اُس کا نام زمانہ ہے
- ۳۔ میری تیری چادر کیا سب میں تانا بانا ہے
- ۴۔ چھوڑو دنیا کی باتیں یارو، گھر بھی جانا ہے

غور کر کے بتائیے

اگر آپ کے راستے میں کیلے کا چھالا پڑا ہوا نظر آئے تو آپ کیا کریں گے؟

سرگرمی / منصوبہ:

اس کتاب کے 'جان پہچان' کے حصے میں موت کی خبر کے لیے مختلف جملہ / فقرے آئے ہیں۔ انھیں تلاش کر کے اپنی بیاض میں لکھیے۔

ابنِ صفائی بی۔ اے

جان پہچان: ابنِ صفائی کا اصل نام اسرار احمد تھا۔ وہ ۲۶ اپریل ۱۹۲۸ء کو لاہور آباد کے ایک دیہات نارہ میں پیدا ہوئے تھے۔ انھوں نے بی۔ اے تک تعلیم حاصل کی تھی۔ یہ سندھ کے نام کے ساتھ ایسی جڑی ہے کہ بی۔ اے کے بغیر ان کا نام نہیں لیا جاتا (ابنِ صفائی بی۔ اے)۔ وہ ادب میں جاسوتی ناول نگار کی حیثیت سے خوب مشہور ہوئے اور آج بھی ان کی مقبولیت میں کمی نہیں آتی ہے۔ وہ طنز و مزاح نگار بھی تھے اور شاعر بھی۔ شاعری انھوں نے اسرار احمد ناروی کے نام سے کی۔ ۲۶ جولائی ۱۹۸۰ء کو کراچی میں ان کا انتقال ہوا۔



بہت کڑی دھوپ جھیلتا ہے مگر یہ کس شخص کی صدا ہے کوئی تو پوچھے کہ بات کیا ہے مگر جو سینے میں درد سا ہے اگر پہی گھر کا راستا ہے ابھی سے کیوں شام ہو رہی ہے ابھی تو جینے کا حوصلہ ہے	وہ جس کا سایہ گھنا گھنا ہے ابھی تو میرے ہی لب ہلے تھے اگر میں چپ ہوں تو سوچتا ہوں مرے لبوں پر یہ مسکراہٹ اسی جگہ کیوں بھٹک رہا ہوں ابھی سے کیوں شام ہو رہی ہے ابھی تو جینے کا حوصلہ ہے
--	--

معنی و اشارات

ابھی تو میرے ہی لب ہلے تھے
مگر یہ کس شخص کی صدا ہے {
ابھی تو میں خود کچھ کہہ رہا تھا مگر میں اپنی آواز پہچان نہیں پار رہا ہوں۔

مشق

۶۔ مسکراہٹ کے باوجود سینے میں درد سے کیا مراد

* ایک جملے میں جواب لکھیے:

۱۔ ابنِ صفائی کا اصل نام کیا تھا؟

۲۔ ابنِ صفائی اردو ادب میں کس حیثیت سے مشہور ہیں؟

۳۔ ابنِ صفائی نے شاعری کس نام سے کی؟

۴۔ پہلے شعر میں دھوپ جھینے والے سے کیا مراد ہے؟

۵۔ شاعر اپنی خاموشی کے تعلق سے کیا چاہتا ہے؟



* شعر کا مطلب بیان کیجیے:

ابھی سے کیوں شام ہو رہی ہے

ابھی تو جینے کا حوصلہ ہے

رفیعہ شبتم عابدی

جان پچان : رفیعہ شبتم عابدی کا اصل نام سیدہ رفیعہ بیگم ہے۔ وہ ۷ دسمبر ۱۹۳۳ء کو ممبئی میں پیدا ہوئیں۔ انہوں نے ممبئی یونیورسٹی سے اعلیٰ تعلیم حاصل کی۔ ممبئی کے مختلف کالجوں میں درس و تدریس کے بعد وہ ممبئی یونیورسٹی کے شعبہ اردو کی صدر کی حیثیت سے سبکدوش ہوئیں۔ موسم بھیگ آنکھوں کا، اگلی رات کے آنے تک، اور کرشن چندر۔ ممبئی اور اردو کہانی، ان کی مشہور تصانیف ہیں۔



زندگی ! تیرا کوئی پتا تو ملے
وہ مرا حاصلِ مُدعا تو ملے
عکس بننے کو جی چاہتا ہے مگر
صاف و شفاف اک آئینہ تو ملے
ہر طرف شور ہے فصلِ گل کا مگر
پیڑ پر ایک پتا ہرا تو ملے
غم کی دوپہر میں، اس بھرے شہر میں
پیڑ برگد کا کوئی گھنا تو ملے
ہم سفر سیکڑوں، ہم نوا سیکڑوں
ان میں کوئی مزاج آشنا تو ملے

معنی واشارات

- حمایت کرنے والا	ہم نوا
- پہچاننے والا	آشنا

- مقصد، خواہش	مدد عا
- بہار کا موسم	فصل گل

مشق

ملاش و جبو

کسی بات میں زور پیدا کرنے کے لیے ایک ہی معنی و مفہوم والے دو الفاظ استعمال کیے جاتے ہیں مثلاً: صاف و شفاف۔ نیچے جو الفاظ دیے ہوئے ہیں ان کے سامنے اسی مفہوم کا دوسرا الفظ لکھیے:

غورو..... ، رنج..... ، ظلم و..... ،
شور و..... ، لطف و.....



ایک جملے میں جواب لکھیے:

- ۱۔ شاعرہ زندگی سے کیا چاہتی ہیں؟
- ۲۔ شاعرہ صاف و شفاف آئینے کیوں چاہتی ہے؟
- ۳۔ ہر طرف کس بات کا شور ہے؟
- ۴۔ غم کی دوپہر میں شاعرہ کس چیز کی تمنا کر رہی ہے؟
- ۵۔ شاعرہ کو اپنے ساتھیوں سے کیا شکایت ہے؟

و سعت میرے بیان کی

مندرجہ ذیل شعر کا مطلب لکھیے:

ہر طرف شور ہے فصلِ گل کا مگر
پیڑ پر ایک پتا ہرا تو ملے